

អំពីចលនាកន្សែងស

ឬ

រណសិរ្សតស៊ូខ្មែរកម្ពុជាក្រោម

The Struggle Front of the Khmer of Kampuchea Krom (KKK)

តាមប្រភពព័ត៌មាន នៃក្រសួងចារកិច្ចយោធាអាមេរិកាំងនៅឯយៀកណាមខាងត្បូង បានឲ្យដឹងថា រណសិរ្សតស៊ូខ្មែរកម្ពុជាក្រោម បានត្រូវគេបង្កើតឡើងនៅខែវិច្ឆិកា ឆ្នាំ ១៩៦១ ចេញពី <<ចលនាកន្សែងស>> ដែលជាក្រុមតស៊ូកើតឡើង ដោយសិស្សគណៈ របស់ព្រះសង្ឃខ្មែរស្នេហាជាតិមួយក្រុម ដែលធ្លាប់មានទំនាក់ទំនងជិតស្និទ្ធ ជាមួយចលនា ស្នេហាជាតិខ្មែរជាន់ដើមមួយមានឈ្មោះថា <<ចលនាគរវត្ត>> ដែលបានកកើតឡើងនៅ អំឡុងឆ្នាំ១៩៣៥

ឥស្សរៈជនមួយចំនួន ដែលគេបានស្គាល់ឈ្មោះដូចជា៖ ភិក្ខុ ជួន ណាត, ភិក្ខុ ហួត តាត, ភិក្ខុ អ៊ុក ជា, ភិក្ខុ ហែម ចៀវ, អាចារ្យ នួន ជួន, ប៉ាច ឈិន, ស៊ីង ឆុក ថាញ់, បួរ ហ៊ិន, ស៊ីម វ៉ា, ប៊ុន ចន្ទម័ល ជាដើម ។ល។

សូមជម្រាបថា ឥស្សរៈជនដែលបានជម្រាបឈ្មោះខាងលើនេះ មានមួយចំនួនបាន គាំទ្ររាជវង្ស នរោត្តម ដែលកាលនោះ ពួកលោកបានគិតថារាជវង្ស ស៊ីសុវត្ថិ បាន ក្លាយជាឧប្បករណ៍ របស់អាណានិគមនិយមបារាំង ហើយរាជ្យសម្បត្តិនៃរាជានិយមខ្មែរ សមតែត្រូវសមាជិកនៃរាជវង្ស នរោត្តម ជាអ្នកដែលគួរតែទទួលឡើងសោយរាជ្យ ។

ស៊ីង ឆុក ថាញ់, ប៉ាច ឈិន, បួរ ហ៊ិន, ស៊ីម វ៉ា ជាដើមសុទ្ធតែបានលំអៀងទៅ គាំទ្រព្រះរាជវង្ស នរោត្តម ។ កាសែតខ្មែរដំបូងមួយ ដែលពួកនេះបានបោះពុម្ពផ្សាយ ក៏បានទទួលការជួយឧបត្ថម្ភ ពីសំណាក់សមាជិកនៃរាជវង្ស នរោត្តម ដែរ ។ (Justin Corfield and Presss, Inc. 2003.)

នៅឆ្នាំ១៩៥១ ស៊ីង ឆុក ថាញ់ បានបែកចេញឈប់គាំទ្ររាជវង្ស នរោត្តម ពីព្រោះ លោកមានទំនាស់ជាមួយនឹងសម្តេច នរោត្តម សីហនុ ដែលកាលនោះស្រាប់តែកើតមាន ចិត្តច្រណែននឹង ស៊ីង ឆុក ថាញ់ ដោយសារតែលោកមានប្រជាប្រិយៗស្ម័គ្រដែត ។

អ្នកដែលបានចេញធនធាន និងអនុញ្ញាតឲ្យរៀបចំចងក្រង <<ចលនាកន្សែងស>> ឲ្យក្លាយទៅជា រណសិរ្សតស៊ូខ្មែរកម្ពុជាក្រោម គឺសម្តេច នរោត្តម សីហនុ ដែលកាលនោះ ព្រះអង្គយល់ឃើញថាត្រូវតែចាត់តាំងក្រុមមួយ ទៅប្រជែងនឹង ក្រុមខ្មែរសេរី ដឹកនាំដោយ

ស៊ីង ឆឹក ថាវ៉ា ។ (Gerald Cannon Hickey, **Free in the Forest: Ethnohistory of the Vietnamese Central Highlands, 1954-1976**. New Haven: Yale University Press, 1982. p 61, citing an original document given him by KKK leaders in Phnom Penh in 1970.)

ទីបញ្ជាការដ្ឋានសម្ងាត់របស់ រណសិរ្សតស៊ូខ្មែរកម្ពុជាក្រោម តាំងនៅឯក្រុងភ្នំពេញ នៃកម្ពុជាកណ្តាល ។ មេបញ្ជាការនៃ រណសិរ្សតស៊ូខ្មែរកម្ពុជាក្រោម មានឈ្មោះថា <<ចៅ ដាក់>> ឬ <<ចៅ ដាក់>> ។ គោលបំណងដែលរណសិរ្សបានប្រកាសជាសម្ងាត់នោះគឺមាន បំណងចង់ទាមទារមកវិញ នូវដែនទឹកដីអាណាខេត្តខ្មែរទាំងឡាយ នៅកម្ពុជាក្រោម ។ (5th Special Forces Group (Airborne), First Special Forces: *Outlines History of Company D*, 1962-1970. p 3)

អំពីមេដឹកនាំខ្លះនៃចលនាកន្សែងស

តាមប្រភពមួយបាននិយាយថា ចៅ ដាក់ នេះគឺជាមេបញ្ជាការនៃ រណសិរ្សតស៊ូខ្មែរ កម្ពុជាក្រោម តែមិនមែនជាស្ថាបនិកនៃ ចលនាកន្សែងស ដំបូងនោះទេ ។

តាមរយៈ Arthur J. Dommen ក្នុងសៀវភៅរបស់លោកឈ្មោះ <<ពិសោធន៍របស់ បារាំង និង អាមេរិកាំង នៅឥណ្ឌូចិន, លទ្ធិជាតិនិយម និងលទ្ធិកុម្មុយនីស្ត នៅកម្ពុជា ឡាវ និង យៀកណាម >> បោះពុម្ពផ្សាយនៅឆ្នាំ២០០១ ត្រង់ទំព័រ ៦១៥ បាននិយាយថា ស្ថាបនិកដំបូងនៃ ចលនាកន្សែងស គឺព្រះសង្ឃព្រះនាម សំឡក សែន ជាអ្នកបួសចេះមន្ត អាគមគាថា ប្រកបដោយមហិទ្ធិបូជិ្តខ្លាំងពូកែម្នាក់ នៅឯតំបន់ភ្នំប្រាំពីរ នៃដែនដីសណ្តរទន្លេ មេគង្គ ។

តាមរយៈសេចក្តីរាយការណ៍ផ្នែកចារកិច្ច នៃក្រសួងស៊ើបការយោធារបស់កងកម្លាំង ពិសេសអាមេរិកាំង បានកំណត់ឲ្យដឹងថាស្ថាបនិក នៃ ចលនាកន្សែងស ដំបូងគឺជាបព្វជិត អ្នកបួសមួយអង្គព្រះនាម ស្នួត សេង ឬ ស្នួត សែង ដែលអក្សរឡាតាំងសរសេរថា Smout SENG ដែលពួកចេញមកពីតំបន់ភ្នំដិន ខេត្តកំពត នៃប្រទេសកម្ពុជា ។

ចំណែកឯ ចៅ ដាក់ វិញ មានប្រភពចេញមកពីភ្នំពេញ ដែលប្រភពពត៌មានខ្លះបាន និយាយថាធ្លាប់បានបួសរៀនមួយរយៈ ក្នុងសំណាក់ព្រះពុទ្ធសាសនា ។ ក្រោយស្ថិតិបួស ចៅ ដាក់ បានចូលរួមជាមួយ ចលនាកន្សែងស របស់គ្រូ សំឡក សែន ហើយនៅឆ្នាំ១៩៦១ ចៅ ដាក់ បានត្រូវគេតែងតាំងជាមេបញ្ជាការ នៃ រណសិរ្សតស៊ូខ្មែរកម្ពុជាក្រោម ដែលពួក អាមេរិកាំងបានហៅតាមអក្សរកាត់ឡាតាំងថាពួក KKK ។

ប្រភពពត៌មានដដែលនេះនិយាយថាគ្រូ សំឡក សែន ជាអ្នកណែនាំ ចៅ ដាក់ ទៅឲ្យស្គាល់រដ្ឋអំណាចនៅក្នុងភ្នំពេញ ហើយក៏បានទទួលការគាំទ្រពីសំណាក់រដ្ឋអំណាច នោះ ។ ប្រភពដដែលនិយាយថា អ្នកជំនាន់អំណាចខ្ពង់ខ្ពស់បំផុតនៅឯភ្នំពេញជាអ្នកគាំទ្រ

ចៅ ដរា ឲ្យដឹកនាំ រណសិរ្សតស៊ូខ្មែរកម្ពុជាក្រោម ។

រដ្ឋអំណាចនៅក្នុងពេញ បានបញ្ចេញនូវការគាំទ្ររបស់ខ្លួនចំពោះ រណសិរ្សតស៊ូខ្មែរ កម្ពុជាក្រោម ដោយចំហរ ដោយបានទាំងបោះពុម្ពផ្សាយ នូវសារពត៌មានភាសាខ្មែរចំនួនពីរ ១ ឈ្មោះ សង្ឃឹមបន្ទុះ និង ១ ទៀតឈ្មោះ សង្ខេបខ្មែរក្រោម ផ្សាយដំណឹងទាក់ទងអំពី ស្ថានភាពរណសិរ្សទៅ នៃបណ្តាជនជាតិខ្មែរនៅកម្ពុជាក្រោម ។

ក្រោយពីការបង្កើត រណសិរ្សតស៊ូខ្មែរកម្ពុជាក្រោម បានជិតមួយខែមក នៅខែធ្នូ ឆ្នាំ១៩៦១ រណសិរ្សតស៊ូខ្មែរកម្ពុជាក្រោម បានបង្កើតសាខារបស់ខ្លួននៅខេត្តបី ក្នុងដែនដី កម្ពុជាក្រោម (យៀកណាមខាងត្បូង) គឺនៅ ហាទៀង នៃខេត្តតៀងយ៉ាង, នៅ ទ្រីតុន នៃខេត្ត ចូរ ដុក, និងនៅឯ ឡូកប៊ីញ នៃខេត្តប៊ីញឡុង ។ (យើងសូមអភ័យទោស នូវការខុសគ្នាអចេតនា ដោយការបកប្រែភាសាពីបារាំង, អង់គ្លេស មកជាភាសាខ្មែរ) ។

នៅខែមិនា ឆ្នាំ១៩៦២ រណសិរ្សតស៊ូខ្មែរកម្ពុជាក្រោម បានបង្កើតសាខារបស់ខ្លួននៅ ឯខេត្តតាយនិញ និងសាខាតូចៗមួយចំនួននៅតាមទីដែលមានខ្មែររស់នៅ ។

ទំនាក់ទំនងដំបូងនៃ រណសិរ្សតស៊ូខ្មែរកម្ពុជាក្រោម ជាមួយអាជ្ញាធរយៀកណាម ខាងត្បូង និងជាមួយនឹងផ្នែកកងពិសេសអាមេរិកាំង បានចាប់ផ្តើមតាំងពីថ្ងៃទី ១៩ ខែវិច្ឆិកា ឆ្នាំ១៩៦៣ ។ នៅពេលនោះ ចៅ ដរា បានត្រូវចាប់ខ្លួន ដោយទាហ៊ានយៀកណាមខាងត្បូង នៅឯ ទ្រីតុន ឯខេត្ត ចូរដុក ។ សភាពរបស់ ចៅ ដរា នៅពេលនោះកំពុងតែធ្លាក់ខ្លួន ឈឺដោយជម្ងឺគ្រុនចាញ់ មិនអាចរត់គេចទៅណាបានឡើយ ។

ក្រោយពីពួកយៀកណាមខាងត្បូងចាប់បាន ចៅ ដរា មក រណសិរ្សតស៊ូខ្មែរកម្ពុជា ក្រោម បានធ្លាក់ក្រោមការដឹកនាំរបស់ ចៅ ឈឺម ។ នៅដើមឆ្នាំ១៩៦៤ សក្តិបី ចៅ សុកាន ជាសមាជិកនៃ រណសិរ្សតស៊ូខ្មែរកម្ពុជាក្រោម នៅ ចូរដុក បានអន្លង់ឲ្យរណសិរ្សនេះចូល ដៃជាមួយរដ្ឋការយៀកណាមខាងត្បូង ប៉ុន្តែខាង ចៅ ឈឺម មិនព្រមចុះចូលទេ ។

នៅដើមឆ្នាំ១៩៦៥ ចៅ ឈឺម បានចាកចេញពីជួរ រណសិរ្សតស៊ូខ្មែរកម្ពុជាក្រោម ហើយការគ្រប់គ្រងរណសិរ្សក៏បានធ្លាក់ទៅលើ ចៅ អ៊ូច ។

ចៅ អ៊ូច នេះ បើតាមសេចក្តីវិភាគប្រវត្តិរូបរបស់ក្រសួងបារកិច្ចបានឲ្យដឹងថា ចៅ អ៊ូច ធ្លាប់ធ្វើទាហ៊ានបារាំងពាក់ដោយ ៣ ជាន់ ។ ក្រោយមក គាត់បានរត់ចេញពីអង្គភាព កងទ័ពបារាំង ទៅចូលជាមួយយៀកមិញ ហើយក្រោយមកបានចូលទៅបំរើយៀកកុង មុន នឹងត្រូវគេបញ្ចូលឲ្យមកធ្វើការនៅឯ រណសិរ្សតស៊ូខ្មែរកម្ពុជាក្រោម ។

ពេលនោះ សក្តិបី ចៅ សុកាន ក៏បានបច្ចុល ចៅ អ៊ូច ឲ្យចូលដៃជាមួយនឹងរដ្ឋការ យៀកណាមខាងត្បូងផងដែរ ហើយ ចៅ អ៊ូច និងស្ម័គ្របក្សពួកចំនួន ១៣៤ នាក់ មាន

អាវុធ ៥៨ ដើម ក៏បាននាំគ្នាចុះចូលជាមួយរដ្ឋការយៀកណាមខាងត្បូងនៅថ្ងៃទី ២៩ ដល់ទី ៣១ ខែកក្កដា ឆ្នាំ១៩៦៥ ។ ពួក ១៣៤ នាក់ហ្នឹង បានត្រូវរដ្ឋការយៀកណាមខាងត្បូង បញ្ចូលទៅក្នុងកងសន្តិសុខតំបន់ នៃខេត្ត ចូរដុក ដែលមាន **ចៅ អ៊ូច** មេបញ្ជាការ ។

នៅថ្ងៃទី ៥ ដល់ទី ១៣ ខែសីហា ឆ្នាំ១៩៦៥, ពួកកងពិសេសអាមេរិកាំងបានទាក់ទង ជាមួយនឹង **ចៅ ហៀន** មេបញ្ជាការរណសិរ្សមួយផ្នែកទៀត ដែលជាគូរប្រឆាំងគ្នាជាមួយ នឹង **ចៅ អ៊ូច** មានទីតាំងនៅឯ ទីព្យាបៀន Tinh Bien ឲ្យចុះចូលជាមួយរដ្ឋការយៀក ណាមខាងត្បូង ។ **ចៅ ហៀន** បានយល់ព្រម ហើយគាត់និងស្ម័គ្របក្សពួកចំនួន ៦២៦ នាក់ អាវុធ ៧៤ ដើម បានចុះចូលជាមួយរដ្ឋការក្រុងព្រៃនគរ ។ (តាមប្រភពមួយទៀតនិយាយ ថាកាលណោះ **ចៅ ហៀន** បាននាំកូនចៅបក្សពួកចំនួន ៤៥០ ចុះចូលនឹងរដ្ឋការយៀក - ណាមខាងត្បូង ដែលជាចំនួនខុសគ្នាពីចំនួន ៦២៦ នាក់ខាងលើ) ។

ចៅ ហៀន បានត្រូវរដ្ឋការក្រុងព្រៃនគរតែងតាំងជាមេបញ្ជាការ នៃកងវរសេនា តូចមួយដែលមានសុទ្ធតែបក្សពួកកូនចៅគាត់ ហើយត្រូវបញ្ជូនឲ្យទៅហ្វឹកហាត់ មុខវិជ្ជាការ យោធា និងវិន័យបន្ថែម នៅឯជុំរ៉ូ Ba Xoai ។

តាមរយៈការទាក់ទងដែលមាន **ចៅ សុកាន** ពីមុនពាក់សក្តិបី ដល់មកឆ្នាំ១៩៦៦ បានឡើងបុណ្យសក្តិជាសក្តិបួន ដោយសារតែគាត់ពូកែខាងបញ្ចុះបញ្ចូលឲ្យពួក **រណសិរ្ស តស៊ូខ្មែរកម្ពុជាក្រោម** ចុះចូលជាមួយយៀកណាមខាងត្បូង, សក្តិបួន **ចៅ សុកាន** បានណែនាំឲ្យពួកទីប្រឹក្សាអាមេរិកាំង នៃកងពិសេស ទៅជួបនឹង **ថាច់ ស** ជាមេបញ្ជាការ ម្នាក់ទៀត នៃ **រណសិរ្សតស៊ូខ្មែរកម្ពុជាក្រោម** នៅឯខេត្ត ចូរដុក ។ កាលណោះ មិន មានសេចក្តីរាយការណ៍ណាមួយ និយាយអំពីលទ្ធផលនៃការជួបគ្នានេះទេ ។

នៅខែមិនា ឆ្នាំ១៩៦៦ សក្តិបី **ចៅ កេត** ដែលមានបក្សពួកប្រហែល ៦០០ នាក់ បាន ជួបទាក់ទងគ្នាជាមួយភ្នាក់ងារសម្ងាត់យួនខាងត្បូង ។ ការជួបគ្នានោះមិនបានសំរេចជោគ- ជ័យទេ តែបានបើកផ្លូវឲ្យមានទំនាក់ទំនងបន្តទៅទៀត ។

នៅក្នុងខែមិថុនា ឆ្នាំ១៩៦៦ ពួក **រណសិរ្សតស៊ូខ្មែរកម្ពុជាក្រោម** បីនាក់បានជួបគ្នា ជាមួយនឹងសក្តិបួន **ចៅ សុកាន** ។ ការជួបនោះ បានទំលាយឲ្យមានការចុះចូល នៃពួក រណសិរ្សចំនួន ៣៨ នាក់ ក្រោមការដឹកនាំរបស់ **ចៅ ស៊ីង** នៅថ្ងៃទី ១៨ ខែមករា ឆ្នាំ១៩៦៧ ។

ត្រឡប់មកនិយាយអំពី **ចៅ ដាវ៉ា** ម្តង ។ យើងមិនដឹងថាមានសភាពការណ៍ ដូចម្តេចទេ ក្រោយដែលគាត់បានត្រូវយៀកណាមខាងត្បូងចាប់ខ្លួនបាន ។ តែមាន សេចក្តីរាយការណ៍មួយ បាននិយាយអំពីឈ្មោះគាត់ ថាគាត់បានកំពុងតែធ្វើសកម្មភាព

នៅឯតំបន់ភ្នំប្រាំពីរ នៃដែនដីសណ្តរទន្លេមេគង្គ នៅក្នុងឆ្នាំ១៩៦៧ ។

សេចក្តីរាយការណ៍ដែលនិយាយថា នៅថ្ងៃទី ២០ ខែមករា ឆ្នាំ១៩៦៧ កង ពិសេសអាមេរិកាំង USASF Mobile Guerilla from MGF 489 បានទាក់ទងទៅកាន់ ចៅ ដក់ នៅតំបន់ភ្នំប្រាំពីរ ហើយបានបបួលគាត់ឲ្យធ្វើការជា មួយនឹងពួកកងពិសេស អាមេរិកាំង ។

កិច្ចចរចាបានធ្វើជាច្រើនដង រវាងពួកកងពិសេសអាមេរិកាំង ជាមួយនឹង ពួកខាង ចៅ ដក់ ដោយមានទំនាក់ទំនងល្អបង្អួច ប៉ុន្តែខាងអាមេរិកាំងមិនបានទទួល លទ្ធផលគួរជាទីគាប់ចិត្តឡើយ ។ ម្ល៉ោះហើយ ពួកកងពិសេសអាមេរិកាំងក៏បានងាក ទៅទាក់ទងជាមួយនឹងពួកមេបញ្ជាការ នៃ រណសិរ្សតស៊ូខ្មែរកម្ពុជាក្រោម ផ្សេងៗ ទៀតនៅក្នុងតំបន់នោះ ដូចជាទាក់ទងជាមួយនឹងក្រុម ថាច់ ញាត, ថាច់ ពេញ, និង ចៅ ញ៉ង ជាដើម ។ល។

យើងបានដឹង តាមរយៈសេចក្តីរាយការណ៍ផ្សេងៗមួយចំនួន បាននិយាយថា រណសិរ្សតស៊ូខ្មែរកម្ពុជាក្រោម មានគណៈកម្មាធិការគាំទ្រ និង អភិបាល មួយដែល មានទីតាំងនៅឯកម្ពុជាកណ្តាល ។ គណៈកម្មាធិការនោះមានមន្ត្រីជាន់ខ្ពស់ នៃរដ្ឋា ភិបាលក្រុងភ្នំពេញជាសមាជិក ដែលនៅក្នុងនោះមាន ឧត្តមសេនីឯក លន់ ណាល់ នៅ ក្នុងនោះផង ។

ប្រភពវិភាគផ្នែកយោធា នៃក្រុមស៊ើបការណ៍អាមេរិកាំង ដែលបានចាប់ អារម្មណ៍តាមដាន និងសិក្សាវិភាគអំពីពួក KKK ឬ រណសិរ្សតស៊ូខ្មែរកម្ពុជាក្រោម នេះ បានប៉ាន់ស្មានឲ្យដឹងថាពួក រណសិរ្សតស៊ូខ្មែរកម្ពុជាក្រោម គ្រប់អង្គភាពទាំង អស់មិនមានកំឡាំងប្រដាប់អាវុធ ប្រកបដោយប្រសិទ្ធភាព ខាងចម្បាំងឡើយ មុន ពេលដែលពួកនោះ បានត្រូវប្របាច់បញ្ចូលទៅក្នុងកម្មវិធី CIDG (Civilian Irregular Defence Group).
